



قرآنیات

البيان

جاوید احمد غامدی

بسم اللہ الرحمن الرحیم

سورة مريم

(۲)

(گزشتہ سے پیوستہ)

وَاذْكُرْ فِي الْكِتَابِ مَرْيَمَ إِذِ اتَّخَذَتْ مِنْ أَهْلِهَا مَكَانًا شَرْقِيًّا ﴿١٢﴾ فَاتَّخَذَتْ مِنْ دُونِهِمْ حِجَابًا فَأَرْسَلْنَا إِلَيْهَا رُوحَنَا فَتَمَثَّلَ لَهَا بَشَرًا سَوِيًّا ﴿١٣﴾ قَالَتْ إِنِّي أَعُوذُ بِالرَّحْمَنِ مِنْكَ إِنْ كُنْتُ تَقِيًّا ﴿١٤﴾ قَالَ إِنَّمَا أَنَا رَسُولُ رَبِّكِ لِأَهَبَ لَكِ

(اب) اس کتاب میں مریم کا ذکر کرو، جب وہ اپنے گھر والوں سے الگ ہو کر (بیت المقدس کے) مشرقی جانب^{۱۳} گوشہ نشین ہو گئی تھی اور اپنے آپ کو اُن سے پردے میں کر لیا تھا۔ پھر ہم نے اُس کے پاس اپنا فرشتہ بھیجا اور وہ اُس کے سامنے ایک پورے آدمی کی صورت میں نمودار ہو گیا۔ مریم (نے) اُسے دیکھا تو (بول اٹھی کہ میں تم سے خداے رحمن کی پناہ مانگتی ہوں، اگر تم اُس سے ڈرنے والے ہو۔ اُس ^{۱۴} عورتوں کے اعتکاف و عبادت کی جگہ ہیکل میں مشرقی جانب تھی۔ یہاں اس سمت کا ذکر اسی رعایت سے

ہوا ہے۔

^{۱۳} اس سے بظاہر یہی معلوم ہوتا ہے کہ وہ اعتکاف میں بیٹھ گئی تھیں۔

^{۱۴} اس سے غالباً حضرت مریم کا امتحان مقصود تھا۔ آگے کی آیات سے واضح ہے کہ وہ اس میں پوری طرح کامیاب رہیں اور اس نازک موقع پر اُسی کردار کا مظاہرہ کیا جو اُن جیسی جلیل القدر خاتون سے متوقع تھا۔

غُلَمًا زَكِيًّا ﴿١٩﴾ قَالَتْ أَنَّى يَكُونُ لِي غُلَمٌ وَلَمْ يَمْسَسْنِي بَشَرٌ وَلَمْ أَكْ بِعِيَا ﴿٢٠﴾
قَالَ كَذَلِكَ قَالَ رَبُّكَ هُوَ عَلَى هَيْنٍ وَلِنَجْعَلَ آيَةً لِلنَّاسِ وَرَحْمَةً مِنَّا
وَكَانَ أَمْرًا مَّقْضِيًّا ﴿٢١﴾

فَحَمَلَتْهُ فَانْتَبَذَتْ بِهِ مَكَانًا قَصِيًّا ﴿٢٢﴾ فَاجَاءَهَا الْمَخَاضُ إِلَى جِذْعِ النَّخْلَةِ

نے کہا: میں تمھارے پروردگار ہی کا فرستادہ ہوں (اور اس لیے بھیجا گیا ہوں) کہ تمھیں ایک پاکیزہ
فرزند عطا کروں۔ مریم نے کہا: میرے ہاں لڑکا کیسے ہوگا، نہ مجھے کسی مرد نے ہاتھ لگایا ہے اور نہ میں
کبھی بدکار رہی ہوں! اُس نے کہا: اسی طرح ہوگا۔ تمھارا پروردگار فرماتا ہے کہ یہ میرے لیے بہت
آسان ہے (اور ہم یہ اس لیے کریں گے کہ وہ ہمارا پیغمبر ہو) اور ہم اُس کو لوگوں کے لیے ایک
نشانی اور اپنی طرف سے رحمت بنائیں۔ اور یہ بات طے کر دینی گئی ہے۔ ۲۱-۱۶

سومریم اُس بچے سے حاملہ ہو گئی اور (بیت المقدس سے نکل کر) اُس حمل کو لیے ہوئے ایک دور کی
جگہ چلی گئی۔ پھر (وہ وقت بھی آ گیا کہ) زچگی کی تکلیف اُسے کھجور کے تنے کے پاس لے آئی۔

۱۳۳ یہ الفاظ ایک کنواری عقیقہ ہی کی زبان سے موزوں ہو سکتے ہیں، اس لیے صریح دلیل ہیں کہ کسی یوسف
نامی شخص سے حضرت مریم کے نکاح کی جو روایت لوقا میں نقل ہوئی ہے، وہ بالکل بے بنیاد ہے۔

۱۳۴ یعنی اپنی عظیم قدرت کی نشانی جس کو دیکھنے کے بعد کسی کو شبہ نہ رہے کہ ہم ایک دن تمام مخلوقات کو اسی
طرح دوبارہ پیدا کر ڈالیں گے۔ سورہ زخرف (۴۳) کی آیت ۶۱ میں سیدنا مسیح کو اسی بنا پر 'عِلْمٌ لِّلْسَاعَةِ' (قیامت
کی دلیل) کہا گیا ہے۔

۱۳۵ انجیلوں سے معلوم ہوتا ہے کہ یہ جگہ بیت اللحم تھی۔ وہ جس صورت حال سے دوچار ہو گئی تھیں، اُس میں
بہی ایک چارہ کار تھا کہ لوگوں کی نظروں سے دور وہ کسی ایسی جگہ چلی جائیں، جہاں کم سے کم حمل کے دوران میں
اُن کی لعنت ملامت سے بچی رہیں۔ وہ بنی ہارون کے مقدس ترین گھرانے کی لڑکی تھیں اور بیت المقدس میں معبد
کی خدمت کے لیے وقف کر دی گئی تھیں۔ اس حالت میں ایک کنواری کا حمل اُن کے لیے جیسی پریشانی اور مصیبت کا
باعث بن سکتا تھا، اُس کا اندازہ ہر شخص کر سکتا ہے۔

قَالَتْ يَلَيْتَنِي مِتُّ قَبْلَ هَذَا وَكُنْتُ نَسِيًّا مِّنْسِيًّا ﴿٢٣﴾

فَنَادَاهَا مِنْ تَحْتِهَا أَلَّا تَحْزَنِي قَدْ جَعَلَ رَبُّكِ تَحْتَكِ سَرِيًّا ﴿٢٤﴾ وَهَزِي إِلَيْكِ بِجِذْعِ النَّخْلَةِ تُسَاقُ عَلَيْكِ رُطَبًا جَنِيًّا ﴿٢٥﴾ فَكُلِي وَاشْرَبِي وَقَرِّي عَيْنًا فَمَا تَرَيْنَ مِنَ الْبَشَرِ أَحَدًا فَقُولِي إِنِّي نَذَرْتُ لِلرَّحْمَنِ صَوْمًا فَلَنْ أُكَلِّمَ الْيَوْمَ

(اُس وقت سخت بے بسی کی حالت میں) اُس نے کہا: اے کاش، میں اس سے پہلے ہی مرجاتی اور بھولی ب سری ہو جاتی۔ ۲۳-۲۴

اس پر مریم کے نیچے سے فرشتے نے اُس کو پکار کر کہا: غم نہ کرو، تمہارے پروردگار نے تمہارے پائیں سے ایک چشمہ جاری کر رکھا ہے۔ اور تم کھجور کے تنے کو اپنی طرف ہلاؤ، تمہارے اوپر تروتازہ کھجوریں ٹپک پڑیں گی۔ سو کھاؤ پیو اور (بچے کو دیکھ کر) آنکھیں ٹھنڈی کرو۔ پھر کوئی آدمی دیکھو (کہ کچھ پوچھنا چاہتا ہے) تو اشارے سے کہہ دو کہ میں نے خدا کے رحمٰن کے لیے روزے کی نذر مان رکھی ہے، اس ۱۳۶ اصل میں لفظ النَّخْلَةِ آیا ہے۔ یہ غالباً بستی سے باہر کھجور کا کوئی درخت ہوگا۔ وہ اتفاق سے اس کی طرف آئیں یا اس کے لیے انہیں کوئی غیبی اشارہ کیا گیا تھا، دونوں صورتوں کا امکان ہے۔ تاہم اتنی بات واضح ہے کہ یہ پہلے سے متعین تھا، اس لیے کہ الف لام کے ساتھ مذکور ہوا ہے۔

۱۳۷ اِن الفاظ سے اُس کرب اور پریشانی کا اندازہ کیا جاسکتا ہے جس میں حضرت مریم اُس وقت مبتلا ہو گئی تھیں۔ ایک کنواری بچہ جننے جا رہی ہے، اس کے نتیجے میں جو کچھ رسوائی کا سامان اُن کے لیے ہو سکتا تھا، یہ فقرہ اُس کے لیے اُن کے احساسات کی بالکل صحیح تعبیر ہے۔

۱۳۸ مطلب یہ ہے کہ اُن کے لیے وہاں یہ اہتمام کیا گیا تھا۔ اللہ تعالیٰ جب اپنا کوئی مشن کسی کے سپرد کرتا ہے تو اُس کی رحمت اسی طرح شامل حال ہوتی ہے۔ چنانچہ کھجور کے تنے کو ہلانے کی ہدایت بھی محض رحمت الہی کے ظہور کا بہانہ تھا، ورنہ ظاہر ہے کہ جس عمر میں کھجور کے درخت کو پھل لگتا ہے، اُس کو ہلانے کی قوت حضرت مریم کے بازو میں نہیں ہو سکتی تھی۔

۱۳۹ اصل میں لفظ قُولِي آیا ہے۔ عربی زبان میں یہ جس طرح زبان سے کوئی بات کہنے کے لیے آتا ہے،

انسیّا ﴿۲۶﴾

فَاتَتْ بِهِ قَوْمَهَا تَحْمِلُهُ قَالُوا يَمْرِئٌمُ لَقَدْ جِئْتَ شَيْئًا فَرِيًّا ﴿۲۷﴾ يَا نُحْتِ هُرُونَ
مَا كَانَ أَبُوكَ أَمْرًا سَوْءٍ وَمَا كَانَتْ أُمُّكَ بَغِيًّا ﴿۲۸﴾
فَأَشَارَتْ إِلَيْهِ قَالُوا كَيْفَ نُكَلِّمُ مَنْ كَانَ فِي الْمَهْدِ صَبِيًّا ﴿۲۹﴾ قَالَ إِنِّي

لیے آج میں کسی انسان سے کوئی بات نہ کروں گی۔ ۲۶-۲۷

اس کے بعد وہ بچے کو گود میں لیے ہوئے اپنے لوگوں کے پاس آئی۔ انھوں نے (دیکھا تو) کہا:
مریم، تم نے یہ بڑی عجیب حرکت کر ڈالی ہے۔ اے ہارون کی بہن، نہ تمہارا باپ کوئی برا آدمی تھا اور نہ
تمہاری ماں کوئی بدکار عورت تھی۔ ۲۸-۲۷
اُس نے جواب میں بچے کی طرف اشارہ کیا (کہ وہی بتائے گا)۔ لوگوں نے کہا: ہم اُس سے کیا

اُسی طرح اشارہ کرنے کے معنی میں بھی آتا ہے۔

۱۴۰۔ مطلب یہ ہے کہ روزہ رکھ لو اور کوئی تعرض کرے تو اُس کو اس طریقے سے ٹال دو۔ اس سے معلوم ہوا کہ
سیدہ جس حالت میں تھیں، یہود کی شریعت میں چپ کار روزہ اُس حالت میں بھی رکھا جاسکتا تھا۔ اسفار یہود سے اس
کی تصدیق ہوتی ہے۔

۱۴۱۔ سیدہ بنی ہارون میں سے تھیں۔ قدیم قبائلی زبانوں میں یہ اسلوب موجود ہے کہ کسی شخص کو قبیلے کے جد اعلیٰ
کی نسبت سے مخاطب کیا جائے۔ مثلاً عربی زبان میں قبیلہ مضر کے آدمی کو 'یا أبا مضر' کہہ کر بلا تے ہیں۔ یہی معاملہ
دوسرے قبیلوں کا ہے۔ ہمارے نزدیک یہاں یہی معنی مراد ہیں، اس لیے کہ ملامت کے موقع پر یہ کہنا نہایت
موزوں ہے کہ اے ہارون کے مقدس خاندان کی لڑکی، تیرا باپ شریف اور تیری ماں عفیفہ، پھر حیف ہے کہ تم نے ایسی
حرکت کر ڈالی ہے۔

۱۴۲۔ انھیں غالباً بتا دیا گیا تھا کہ وہ خاموش رہیں گی اور نومولود سب تہمتوں کا جواب خود دے گا اور ان کی پاک دامنی
اور اپنی وجاہت کی شہادت سب کے سامنے پیش کر دے گا۔ وہ مطمئن رہیں، انھیں کچھ کہنے کی ضرورت نہیں ہے۔
اللہ ان کے حق میں ایک ایسی زبان کھولنے والا ہے جو سب کی زبانیں بند کر دے گی۔ اُس نے اگر انھیں ایسے

عَبْدُ اللَّهِ اتْنَى الْكِتَبَ وَجَعَلَنِي نَبِيًّا ﴿٣٠﴾ وَجَعَلَنِي مُبْرَكًا أَيْنَ مَا كُنْتُ وَأَوْصِنِي
بِالصَّلَاةِ وَالزَّكَاةِ مَا دُمْتُ حَيًّا ﴿٣١﴾ وَبَرًّا بِوَالِدَتِي وَلَمْ يَجْعَلْنِي جَبَّارًا شَقِيًّا ﴿٣٢﴾
وَالسَّلَامُ عَلَيَّ يَوْمَ وُلِدْتُ وَيَوْمَ أَمُوتُ وَيَوْمَ أُبْعَثُ حَيًّا ﴿٣٣﴾

بات کریں جو گود میں پڑا ہوا ایک بچہ ہے؟ بچہ بول اٹھا: میں اللہ کا بندہ ہوں، اُس نے مجھے کتاب عطا فرمائی اور مجھے نبی بنایا اور جہاں کہیں بھی ہوں، مجھے سرچشمہ خیر و برکت ٹھہرایا ہے۔ اُس نے مجھے ہدایت فرمائی ہے کہ جب تک میں زندہ رہوں، نماز اور زکوٰۃ کا اہتمام کروں اور مجھے اپنی ماں کا فرماں بردار بنایا ہے، مجھے سرکش اور بد بخت نہیں بنایا۔ اور مجھ پر سلامتی (کی بشارت) ہے جس دن میں پیدا ہوا اور جس دن مروں گا اور جس دن زندہ کر کے اٹھایا جاؤں گا۔ ۲۹-۳۳

غیر معمولی امتحان میں ڈالا ہے تو اُن کے لیے پوری عزت اور سرفرازئی کے ساتھ اُس سے نکلنے کا سامان بھی وہی کرے گا اور یہ اللہ کے لیے کچھ بھی مشکل نہیں ہے۔
۱۴۳۳ھ سیدنا مسیح علیہ السلام کے یہ اوصاف نہایت معنی خیز ہیں۔ استاذ امام امین احسن اصلاحی نے ان کی وضاحت فرمائی ہے۔ وہ لکھتے ہیں:

”پہلی بات انھوں نے یہ فرمائی کہ اِنِّیْ عَبْدُ اللّٰہِ، میں اللہ کا بندہ ہوں۔ یعنی کوئی میری اس غارق عادت ولادت سے اس غلط فہمی میں نہ مبتلا ہو کہ میں کوئی مافوق بشر ہستی ہوں۔ میں اللہ کا بندہ ہی ہوں۔ یہ قرآن نے اُن کے ارشاد اِنِّیْ اللّٰہِ کی صحیح تعبیر بتائی ہے۔ عبرانی میں اِنِّیْ کا لفظ بندہ اور بیٹے، دونوں کے لیے آتا ہے۔ موقع محل سے اُس کا تعین کرتے ہیں۔ حضرت مسیح کی واضح تعلیمات کی موجودگی میں اس لفظ کی تاویل میں کسی التباس کی گنجائش نہیں تھی، لیکن پال نے اُس کو فتنے کا ذریعہ بنالیا اور تثلیث کا ایک پورا گورکھ دھندلاتیار کر دیا۔ ہم انجیلوں کی روشنی میں اس میتھالوجی کی تردید سورۃ آل عمران اور مائدہ کی تفسیر میں کر چکے ہیں۔

دوسری بات انھوں نے یہ فرمائی کہ خدا نے مجھے کتاب و نبوت سے سرفراز فرمایا ہے اور میں جہاں کہیں بھی ہوں، میرا وجود وہاں کے لیے سراپا خیر و برکت ہے۔ حضرت عیسیٰ علیہ السلام، جہاں تک شریعت کا تعلق ہے، تو رات ہی کی شریعت پر عامل اور اُسی کے داعی اور مجدد تھے۔ البتہ انھوں نے اس پر حکمت کا اضافہ فرمایا۔ یہی حکمت کے وعظ ہیں جو منتشر اور ناتمام حالت میں ہمیں انجیلوں میں ملتے ہیں۔ یہی لعل و گہر ہیں جو وہ اپنی زبان مبارک سے ہر

ذٰلِكَ عِيسٰى ابْنُ مَرْيَمَ قَوْلَ الْحَقِّ الَّذِي فِيْهِ يَمْتَرُوْنَ ﴿٣٤﴾ مَا كَانَ لِلّٰهِ اَنْ
يَّتَّخِذَ مِنْ وَّلَدٍ مُّبْحَنَةً اِذَا قَضٰى اَمْرًا فَاِنَّمَّا يَقُوْلُ لَهُ كُنْ فَيَكُوْنُ ﴿٣٥﴾

یہ تھا مریم کا بیٹا عیسیٰ۔ یہ اصل حقیقت بیان ہوئی ہے جس میں یہ لوگ جھگڑ رہے ہیں۔ خدا کو
شایاں نہیں کہ وہ کسی کو اولاد بنائے۔ وہ پاک ہے۔ وہ جب کسی بات کا فیصلہ کر لیتا ہے تو اُس کو اتنا ہی
کہتا ہے کہ ہو جا، پھر وہ ہو جاتی ہے۔ ۳۴-۳۵

دشت و چمن میں برساتے ہوئے گزرتے تھے اور جس دل میں ذرا بھی زندگی کی رمت ہوتی تھی، اُس کو زندہ جاوید
کر دیتے تھے۔

تیسری بات اُنھوں نے یہ فرمائی کہ مجھے زندگی بھر کے لیے نماز اور زکوٰۃ کی ہدایت ہوئی ہے۔ دراصل یہی دو
چیزیں ہیں جو تمام دین و شریعت کی بنیاد کی حیثیت رکھتی ہیں۔ اس وجہ سے تمام آسمانی شرائع میں سب سے پہلے
انھی کا ذکر آتا ہے۔ ان کی ظاہری شکلیں مختلف ادیان میں مختلف رہی ہیں، لیکن بندگی رب اور ہم دردی خلق کی روح
ان کی ہر شکل میں محفوظ رہی ہے۔ نماز کوئی لو اُس کے رب سے صحیح طور پر جوڑتی ہے اور زکوٰۃ سے اُس کا تعلق خلق
کے ساتھ صحیح طور پر استوار ہوتا ہے۔ انھی دو چیزوں کی استواری پر تمام دین کے قیام کا انحصار ہے۔ اگر کوئی شخص ان
کو ڈھادے تو وہ تمام دین کو ڈھا دے گا، اگر چہ وہ دین کے نام پر کتنی ہی لاف زنی کرے۔

چوتھی بات اُنھوں نے یہ فرمائی کہ خدا نے مجھے اپنی ماں کا فرماں بردار بنایا ہے، مجھے سرکش اور بد بخت نہیں بنایا
ہے۔ یعنی ہر چند میری ولادت کی نوعیت خاص ہے، میرے اوپر میرے رب کے انعامات بھی خاص ہیں، لیکن ان
سب باتوں کے باوجود میں ایک ماں کا بیٹا اور فرماں بردار بیٹا ہوں۔ خدا کے خاص انعامات کے معنی کوئی یہ نہ سمجھے
کہ میری حیثیت عرفی و بشری میں کوئی فرق آگیا ہے۔ ساتھ ہی یہ حقیقت بھی واضح فرمادی کہ جو اپنے ماں باپ کا
فرماں بردار نہیں، وہ جبار و شقی ہے۔ حضرت مسیح کے اس ارشاد سے انجیل کی بعض اُن روایات کی تردید ہوتی ہے جن
سے یہ گمان گزرتا ہے کہ خدا نخواستہ وہ حضرت مریم کا واجب احترام نہیں کرتے تھے۔ معلوم ہوتا ہے کہ جب حضرت
مسیح پر عوامے الوہیت کی تہمت چپکائی گئی ہے تو اُس کی تائید فراہم کرنے کے لیے اس قسم کی روایات بھی انجیلوں
میں داخل کر دی گئیں۔“ (تذکرہ قرآن ۶۸/۴)

۱۴۴ مطلب یہ ہے کہ خدا اپنے کسی ارادے اور منصوبے کو بروئے کار لانے کے لیے کسی کا محتاج نہیں ہے کہ

وَإِنَّ اللَّهَ رَبِّي وَرَبُّكُمْ فَاعْبُدُوهُ هَذَا صِرَاطٌ مُسْتَقِيمٌ ﴿٣٦﴾
فَاخْتَلَفَ الْأَحْزَابُ مِنْ بَيْنِهِمْ فَوَيْلٌ لِلَّذِينَ كَفَرُوا مِنْ مَّشْهَدِ يَوْمٍ عَظِيمٍ ﴿٣٧﴾
أَسْمِعْ بِهِمْ وَأَبْصِرْ يَوْمَ يَأْتُونَنَا لَكِنِ الظَّالِمُونَ الْيَوْمَ ضَلَّلُوا مُبِينٌ ﴿٣٨﴾

اور (بچے نے کہا): یقیناً اللہ ہی میرا بھی رب ہے اور تمہارا بھی، لہذا تم اُسی کی بندگی کرو۔ یہی سیدھی راہ ہے۔^{۱۳۵} ۳۶۔

(یہ مسیح کی تعلیم تھی)، مگر اُس کے ماننے والوں کے اندر سے مختلف فرقوں نے باہم اختلاف کیا۔ سو (اب) اُن کے لیے جنھوں نے (ان حقائق کا) انکار کر دیا ہے،^{۱۳۶} ایک ہول ناک دن کی حاضری کے باعث خرابی ہے۔^{۱۳۷} کیا خوب سنتے اور دیکھتے ہوں گے جس دن ہمارے سامنے حاضر ہوں گے، مگر آج اُسے اولاد کی ضرورت ہو۔ ہر کام کے لیے اُس کا ایک کلمہ، مٹکی بنی کافی ہے۔ اس میں یہ بات بھی مضمر ہے کہ مسیح بھی اسی کلمے کا ایک کرشمہ ہیں۔ اُن کی خارق عادت ولادت ہرگز اس بات کی دلیل نہیں ہے کہ وہ خدا کا جسدی ظہور ہیں یا اُن میں الوہیت کے قسم کی کوئی چیز پائی جاتی ہے۔

یہ پورا پورا حضرت مسیح کے ارشادات کے درمیان اللہ تعالیٰ کی طرف سے ایک جملہ معترضہ ہے جس میں مخاطبین کو توجہ دلائی گئی ہے کہ حضرت مسیح کی اصل حقیقت یہ ہے جو انھوں نے اپنی پیدائش کے فوراً بعد خود اپنی زبان سے واضح کر دی تھی۔

^{۱۳۵} یہ اُسی گفتگو کا حصہ ہے جو جملہ معترضہ سے پہلے نقل ہوئی ہے۔ انجیل میں اللہ تعالیٰ کے لیے 'میرا باپ' اور 'تمہارا باپ' کی جو تعبیر جگہ جگہ آئی ہے، یہ قرآن نے اُس کی تصحیح کر دی ہے۔ اس سے معلوم ہوا کہ سیدنا مسیح نے جو بات فرمائی تھی، وہ درحقیقت یہ تھی، لیکن عبرانی زبان میں 'اُب' اور 'ابن' کے الفاظ چونکہ باپ اور بیٹے اور رب اور بندے کے معنی میں مشترک تھے، اس لیے نصاریٰ نے سیدنا مسیح کی الوہیت کا عقیدہ ایجاد کیا تو اس اشتراک سے فائدہ اٹھا کر انھیں یہ صورت دے دی۔

^{۱۳۶} سیدنا مسیح کے تبعین میں سے شمعون کے پیروان سب حقائق کو مانتے تھے، لہذا یہ اشارہ سینٹ پال کے پیرووں کی طرف ہے جو خود بھی کئی فرقوں میں بٹے ہوئے ہیں۔ ان میں سب سے نمایاں کیتھولک اور پروٹسٹنٹ

وَأَنْذِرْهُمْ يَوْمَ الْحَسْرَةِ إِذْ قُضِيَ الْأَمْرُ وَهُمْ فِي غَفْلَةٍ وَهُمْ لَا يُؤْمِنُونَ ﴿٣٩﴾
إِنَّا نَحْنُ نَرِثُ الْأَرْضَ وَمَنْ عَلَيْهَا وَإِلَيْنَا يُرْجَعُونَ ﴿٤٠﴾

یہ ظالم کھلی گمراہی میں پڑے ہیں۔ (اے پیغمبر)، انہیں حسرت کے اُس دن^{۱۳۸} سے خبردار کر دو، جب معاملے کا فیصلہ کر دیا جائے گا۔ اس وقت تو یہ غفلت میں پڑے ہیں اور مان نہیں رہے ہیں۔ (لیکن) اس میں شبہ نہیں کہ زمین اور زمین کے رہنے والوں کے وارث (بالآخر) ہم ہی ہوں گے اور لوگ ہماری ہی طرف لوٹائے جائیں گے۔^{۱۳۹-۴۰}

ہیں۔

۱۳۷۔ اس لیے کہ اُس دن تمام حقائق واضح ہو جائیں گے اور سیدنا مسیح اُن کے خلاف خود گواہی کے لیے کھڑے ہوں گے۔ سورۃ مائدہ (۵) میں قرآن نے اِس مُشْہِدِ یَوْمِ عَظِیمِ کی تفصیل کر دی ہے۔

۱۳۸۔ خدا کے سامنے حاضری کے دن کو حسرت کا دن اِس لیے کہا ہے کہ اُس دن سب لوگ حسرت کے ساتھ کہیں گے کہ اے کاش، ہمیں ایک مرتبہ پھر دنیا میں جانا نصیب ہو جائے تاکہ ہم ایمان اور عمل صالح کی زندگی گزار کر یہاں واپس آئیں۔

۱۳۹۔ یعنی کسی اور کی طرف نہیں، بلکہ ہماری ہی طرف لوٹائے جائیں گے۔ اس لیے یہ توقع نہ رکھیں کہ وہاں کوئی ان کی مدد کے لیے کھڑا ہو جائے گا یا اذن الہی کے بغیر یہ کسی سے اپنی سفارش کرا لیں گے۔

[باقی]

